

قدیم دور کے چند ہندی فقہائے کرام

قاضی شرف الدین اصفہانی

قاضی شرف الدین اصفہانی اپنے زمانے کے ممتاز و منفرد عالم دین تھے، فقہ میں بہت دسترس رکھتے تھے، ناصر الدین قباچہ کے دور میں ملتان کے قاضی تھے، ناصر الدین کے بعض احکام کو ماننے پر آمادہ نہ ہوئے تو اس نے ان کو قتل کر دیا۔

واقعہ قتل کا پس منظر سمجھنے کے لیے، ناصر الدین قباچہ کے بارہے میں چند سطریں بیان کرنا ضروری ہیں۔ ناصر الدین قباچہ اور شمس الدین ایبٹمش دونوں سلطان قطب الدین ایبک کے داماد تھے۔ ایبک کی وفات کے بعد دونوں علیحدہ علیحدہ سلطنتوں کے مالک ہوئے، ایبٹمش دہلی کے تخت پر جلوہ افروز ہوا اور قباچہ کا دارالسلطنت اوج قرار پایا۔ اس کی مملکت میں ملتان بھی شامل تھا، اس نے ۶۰۷ھ سے ۶۲۵ھ (۱۲۱۰ء سے ۱۲۲۸ء) تک اٹھارہ سال حکومت کی، مگر دونوں میں شدید قسم کی جھڑپ پیدا ہو گئی تھی، دونوں طرف کی رعایا، ایبٹمش کی حامی تھی، کیونکہ وہ قباچہ کی نسبت زیادہ دین دار، تقویٰ شاعر اور نیک تھا، ملتان میں قباچہ کی طرف سے قاضی شرف الدین اصفہانی، عہدہ قضا پر جمنے لگے اور شیخ بہاء الدین زکریا بھی ملتان کی مسند رشد و ہدایت پر فائز تھے۔ ان دونوں بزرگوں کا قلبی رجحان ایبٹمش کی طرف تھا۔

ناصر الدین قباچہ نے ایبٹمش کی بڑھتی ہوئی قوت و سطوت اور خواص و عوام میں اس کے اثر و رسوخ کی مضبوط گرفت کو دیکھا تو اس کے خلاف معاندانہ سازشوں کا سلسلہ وسیع کر دیا۔ یہ چیز ملتان کے قاضی شرف الدین اصفہانی اور شیخ بہاء الدین زکریا کے نزدیک قطعی نا پسندیدہ تھی۔ قاضی شرف الدین اصفہانی ایک متدین عالم تھے، انھوں نے دین کی فلاح اسی میں سمجھی کہ ایبٹمش کو قباچہ کی سازش سے مطلع کر دیا جائے۔ شیخ بہاء الدین زکریا سے بات کی تو انھوں نے بھی تائید فرمائی، دونوں نے سلطان شمس الدین ایبٹمش کو خطوط لکھے، مگر یہ خطوط قباچہ کے آویسوں کے ہاتھ لگ گئے اور انھوں نے قباچہ کو پہنچا دیے، قباچہ یہ خطوط

پڑھ کر بہت مشتعل ہوا اور ایک محضر کے ذریعے دونوں کو طلب کیا۔ جب دونوں بزرگ مجلس میں تشریف لے گئے تو قباچہ نے شیخ بہاء الدین زکریا کو اپنی دامنہ بجانب بٹھایا اور قاضی شرف الدین اصفہانی کو اپنے سامنے بیٹھنے کا حکم دیا اور خط ان کے ہاتھ میں دے دیا۔ انھوں نے خط پڑھا اور خاموش ہو گئے، قباچہ غصے میں بھرا ہوا تھا، اس نے جلا دو حکم دیا کہ ان کو تہ تیغ کر دیا جائے، اشارہ پاتے ہی جلاوٹے آگے بڑھ کر ستر ظم کر دیا۔ اب وہ شیخ بہاء الدین زکریا کی طرف متوجہ ہوا، ان کے ہاتھ میں خط دیا تو انھوں نے دیکھتے ہی فرمایا۔ بے شک یہ میرا خط ہے، میں نے ہی لکھا ہے، اور اللہ تعالیٰ کے حکم سے لکھا ہے اور صحیح لکھا ہے، آپ جو چاہے کریں، میں اپنے آپ کو حق پر سمجھتا ہوں۔ قباچہ نے یہ الفاظ سنے تو اس پر لہرزہ طاری ہو گیا اور مزید اشتعال کی جرأت نہ ہوئی۔ اس کے بعد کھانا لانے کا حکم دیا، اس کو معلوم تھا کہ شیخ دوسرے کے ہاں کھانا تناول نہیں فرماتے۔ قباچہ یہ سوچ رہا تھا کہ اگر انھوں نے کھانے میں شریک ہونے سے انکار کیا تو اسی بہانے، ان کو ایذا پہنچانے کا موقع مل جائے گا، مگر جب کھانا آیا تو شیخ بہاء الدین زکریا نے بسم اللہ الرحمن الرحیم پڑھا اور کھانے میں شریک ہو گئے۔ یہ دیکھ کر قباچہ کا سارا غصہ مٹا رہا اور معذرت کر کے عزت و احترام کے ساتھ ان کو رخصت کیا۔

مولانا شمس الدین خوارزمی

شیخ شمس الدین خوارزمی، جلیل القدر عالم تھے اور علوم عربیہ پر پورا عبور رکھتے تھے سلطان غیاث الدین بلبن کی طرف سے دہلی میں، منصبِ صدارت پر فائز تھے، اور ساتھ ہی درس و تدریس کے ذریعے لوگوں کو علم کی روشنی سے منور کرتے تھے۔ ان کے تلامذہ کی فہرست میں عظیم المرتبت حضرات شامل ہیں، جن میں شیخ نظام الدین اولیا، شیخ قطب الدین ناقلہ اور شیخ بریلان الدین عبد الباقی ایسے

۱۔ فتاویٰ الفوائد صفحہ ۱۱۹، ۱۲۰

۲۔ سیر الاولیا صفحہ ۵۷۹

۳۔ سیر العارفين صفحہ ۲۸، ۲۹

۴۔ بزم مملوکیہ صفحہ ۳۷

۵۔ بزم صوفیہ صفحہ ۹۳

افاضل اور اعظم رجال کے اسمائے گرامی خصوصیت سے لائق تذکرہ ہیں۔

سیرالاولیا میں مرقوم ہے کہ شیخ نظام الدین اولیاء نے ان سے عربی ادب کی معروف کتاب مقاماتِ حریری پڑھی اور اس کے چالیس مقامے حفظ کیے۔ وہ نہایت ادب سے ان کا تذکرہ فرماتے اس ضمن میں سیرالاولیا کے الفاظ یہ ہیں،

حضرت پیش شمس الملک (یعنی مولانا شمس الدین) مقاماتِ حریری تذکرہ بود و حقوق
آں نگاہے داشت۔

مولانا شمس الدین خوارزمی کے علم و فضل کے علاوہ ان کے حسنِ اخلاق، لطافتِ طبع اور عفویتِ لسان کی بھی بڑی شہرت تھی۔ سیرالاولیا میں ہے

عجب لطافتے و طبع لطیف داشت کہ در شہر مثل او نیو و یعنی بڑے خوش مزاج اور شائستہ
طبع تھے، ان کی مثل شہر میں کوئی اور نہ تھا۔ سیرالاولیا میں ان کا یہ لطیفہ بھی مرقوم ہے کہ ایک مرتبہ ان
کے کسی دوست نے بہت ہی تسکستہ حروف میں ان کو ایک رقعہ لکھا جو ان سے پڑھوانا گیا تو اس کی
پشت پر عربی میں یہ الفاظ لکھ بھیجے۔

انا فیکم خطہ کخطہ فی الشط فلا تکتب لنا

یعنی تمہارا خط ایسا ہے، جیسے لہ کے پاؤں کے نشان دریا کے کنارے ہوں۔

سیرالعلیین میں مرقوم ہے کہ دہلی میں بے شمار علما و فقرا جمع تھے، لیکن سرآمدِ علمائے روزگار
اور اجلا و فضلائے کبارہ اس وقت شیخ شمس الدین خوارزمی تھے، تمام علما کے گویا مرجع و مآب تھے
اور اصول و فروع اور معقول و منقول کے جامع تھے۔

شیخ نظام الدین اولیاء اپنے وطن بدایوں سے مزید تعلیم کے لیے دہلی آئے تو مولانا شمس الدین کے
سامنے زانوئے تلمذ تہہ کیا۔ مولانا نے ان کے اوصاف و دیکھ کر ان کی طرف غیر معمولی توجہ فرمائی۔ وہ
اپنے عزیز شاگردوں کو حجرے میں بلا کر درس دیا کرتے تھے۔ چنانچہ شیخ قطب الدین ناقدا، شیخ
بریان الدین عبدالباقی اور شیخ نظام الدین اولیاء کو بھی شرف حاصل تھا۔

ان کا کوئی شاگرد، درس سے غائب ہوتا تو اس کے آنے پر اس سے مذاقاً پوچھتے، میں نے
تمہاری کیا خطا کی تھی کہ تم درس میں حاضر نہ ہوئے، بتا دو، تاکہ پھر وہی غلطی کروں اور تم آئندہ بھی حاضر نہ

ہوسکو، لیکن جب شیخ نظام الدین نہ آتے تو خود ان کے پاس جاتے اور انھیں دیکھ کر یہ شعر پڑھتے
 آخر کم از آن کہ گاہ گاہ ہے آتی و ماکنی نگاہ ہے
 سلطان غیاث الدین بلبن کے دل میں مولانا شمس الدین غوارمی کی اس درجہ قدر و منزلت
 تھی کہ اس نے ان کو شمس الملک کا خطاب عطا کیا اور اپنی حکومت کا مستوفی الملک (یعنی آڈیٹر جنرل)
 بنایا، جب ان کو یہ اعزاز ملا تو اس عہد کے مشہور شاعر تاج الدین ریزہ نے ان کی مدح میں یہ شعر کہا۔
 شمسائون بکام دل و دستاں شدی
 مستوفی ممالک ہندوستان شدی

قاضی شمس الدین بہرائچی

قاضی شمس الدین بہرائچی، عالم و فاضل اور باکمال انسان تھے۔ محمود بن سلطان شمس الدین ایلتش
 اپنے بھتیجے علاء الدین مسعود بن فیروز ایلتش کی طرف سے جب بہرائچ کا والی مقرر تھا تو اس نے
 شیخ شمس الدین کو دہلی کا قاضی متعین کیا، کیونکہ وہ ان کے علم و فضل سے بہت متاثر تھا، لیکن
 جب وہ بادشاہ ہند ہوا تو اس نے ۲۷ رجب ۶۵۱ ھ میں ان کو اپنے پاس دہلی بلا کر قاضی ممالک کا
 عہدہ تفویض کیا، جس کا نتیجہ یہ ہوا کہ وہ اس کے تمام اہم ملکی امور میں معتمد و مشیر کی حیثیت اختیار کر گئے
 مگر دوسرے امراء و حکام کو یہ بات پسند نہ آئی اور وہ ان کو حسد کی نگاہ سے دیکھنے لگے۔ انھوں نے سلطان
 کے پاس ان کی شکایات بھی کیں، سلطان نے ان کے دن ۲۳ ربیع الاول ۶۵۳ ھ کو اس منصب
 سے ان کو الگ کر دیا، پھر ۶۵۵ ھ میں بعض ارکان سلطنت نے سلطان کے خلاف علم بغاوت بلند کیا تو
 انھوں نے اس پر قاضی شمس الدین کو مہتمم کیا اور کہا کہ اس بغاوت پر انھوں نے ہی ان کو آمادہ
 کیا تھا، اس الزام کی بنا پر سلطان نے بروز اتوار ۲ جمادی الاخریٰ ۶۵۵ ھ کو انھیں دہلی سے شہر بدر کر
 کے بہرائچ بھیج دیا، جہاں وہ آخر عمر تک رہے۔

۱۔ طبقات نامری جلد اول صفحہ ۴۸، ۴۹

۲۔ تریبہ الخواطر جلد اول صفحہ ۱۷، ۱۸

۳۔ بزم جلوکیہ صفحہ ۱۹۳

شیخ احمد بن محمد ہانسوی

شیخ احمد بن محمد بن مظفر بن ابراہیم خلیب۔ انھیں شیخ جمال الدین نعمانی ہانسوی بھی کہا جاتا ہے۔ شہر ہانسی میں پیدا ہوئے اور وہیں نشوونما پائی۔ جہاں یہ تقویٰ و صالحیت کے تمام اوصاف سے متصف تھے وہاں بہت بڑے عالم دین اور فقیہ بھی تھے۔ ان کا شان کبار مشائخِ چشتیہ میں ہوتا ہے۔ تصوف و طریقت کے لیے شیخ فرید الدین مسعود اجمودھنی کے سامنے وڈا نو ہو کر بیٹھے، اور ان کے اعظم خلفا میں شامل ہونے کا فخر حاصل کیا۔ سلسلہ سلوک میں اس درجہ اونچے مقام پر پہنچے کہ ان ہی کی وجہ سے شیخ فرید الدین پور سے بارہ سال شہر ہانسی میں قیام فرما رہے۔ شیخ فرید الدین کے نزدیک ان کا مرتبہ سلوک اتنا بلند تھا کہ جب وہ کسی بزرگ کو کسی علاقے کا خلیفہ مقرر فرماتے اور تصوف و سلوک کے سلسلے کو آگے بڑھانے کی غرض سے اس کو سند و اجازت تحریر کر کے دیتے تو اس کو ان ہی شیخ جمال الدین ہانسوی کی خدمت میں بھیجتے۔ اگر شیخ جمال الدین، اس کو لائقِ خلافت گردانتے اور سند و اجازت پر اپنی ہر شیت کر دیتے تو شیخ فرید الدین اس کی خلافت کو باقی رہنے دیتے، اور اگر وہ چہ نہ لگاتے تو اسے رد کر دیتے تو شیخ بھی اس کو قبول نہ فرماتے۔ اور کہتے، جس کو جمال نے گرا دیا وہ ترقی کی منزلیں طے نہ کرے گا۔ نیز فرماتے کہ ”جمال، جمال ماست“

شیخ جمال الدین ہانسوی کا عربی میں ایک رسالہ بھی ہے جو ”صلحہ حیات“ کے نام سے موسوم ہے۔

ان کا ایک فارسی دیوان بھی ہے، جس کے چند اشعار یہ ہیں۔

در حریت و حلقش سخن گفت جمال

تا حکم سماع را بدانی در حال

از باب قلوب را حلال است حلال

اصحاب نفوس را حرام است حرام

ان کا انتقال ۶۵۹ھ میں ہوا ہے

۱۔ اخبار الانبیاء، از شیخ عبدالحق محدث دہلوی (مطبوعہ مطبع مجتہبی دہلی ۱۳۳۶ھ) صفحہ ۶۷- نیز

ملاحظہ ہو۔ ترتیبہ الخواطر۔ جلد اول صفحہ ۱۲۲